



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, OCTOBER 3, 2023 / ASVINA 11, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વાંચ્યુ:-

૧. ડાયરેક્ટરશ્રી, વન અને પર્યાવરણ, ગાંધીનગરના તા.૨૮/૦૭/૨૦૨૨ ના પત્ર નં ENV/10/2010/1004 Part-2 (2021)/T

જાહેરનામું

ફોજદારી કાર્યરીતી અધિનિયમ સને ૧૯૭૩ની કલમ-૧૪૪ અન્વયેનું

નં.પી.ઓ.એલ/ગણેશ ચતુર્થી/જાહેરનામું/વશી/૨૪૧૩/૨૦૨૩.-જિલ્લામાં દર વર્ષે ગણશોત્સવનો તહેવાર ખુબ જ ઉત્સાહ પૂર્વક અને ધામધૂમથી મનાવવામાં આવે છે. ચાલુ વર્ષે પણ ગણેશ મહોત્સવ તહેવારની તા.૧૮/૦૮/૨૦૨૩ થી તા.૨૮/૦૮/૨૦૨૩ સુધી ઉજવણી કરવામાં આવશે. ઉક્ત તહેવારમાં જિલ્લામાં ભગવાનશ્રી ગણેશજીની પ્રતિમાઓની સ્થાપના થતી હોય છે તેમજ ગણેશ મહોત્સવના છેલ્લા દિવસે ગણેશજીની પ્રતિમાઓનું વિસર્જન સરઘસ નિકળતું હોય છે અને શ્રદ્ધાળુઓ દ્વારા ગણવેશજીની પ્રતિમાઓનું વિસર્જન નદી કે તળાવમાં કરવામાં આવે છે

પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ ની કલમ-૫ મુજબ ગુજરાત સરકારશ્રી વન અને પર્યાવરણ વિભાગના સંદર્ભ-(૧)ના પત્રની સૂચના અનુસાર નામદાર ગુજરાત હાઈકોર્ટ તથા મહારાષ્ટ્ર હાઈકોર્ટની સૂચના તથા આપેલ આદેશ મુજબ ગણેશોત્સવ દરમ્યાન પર્યાવરણને નુકશાન ન થાય તે હેતુથી સાવચેતીના પગલા રૂપે નીચે મુજબના કૃત્યો ઉપર પ્રતિબંધ મુકવાનું જરૂરી જણાય છે.

સબબ, હું નૈમેષ દવે, આઈ.એ.એસ., કલેક્ટર અને જિલ્લા મેજિસ્ટ્રેટ સાબરકાંઠા ફોજદારી કાર્યરીતી અધિનિયમ-૧૯૭૩ ની કલમ-૨૦ નીચેની પેટા કલમ(૧) તેમજ ક્રિમીનલ પ્રોસીજર કોડની કલમ-૧૪૪ અન્વયે મને મળેલ સત્તાની રૂએ આથી નીચેના કૃત્યો કરવા પર પ્રતિબંધ ફરમાવું છું

પ્રતિબંધિત કૃત્ય

- (૧) શ્રી ગણેશજીની માટીની મૂર્તિ “ ૮(નવ)” ફૂટ કરતા વધારે ઉચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર.
- (૨) શ્રી ગણેશજીની પી.ઓ.પી.ની મૂર્તિઓ બનાવવા, વેચવા. સ્થાપવા, જાહેર માર્ગ ઉપર પરિવહન કરવા ઉપર.
- (૩) મૂર્તિકારો જે જગ્યાએ મૂર્તિઓ બનાવવાની કામગીરી કરે છે. તે જગ્યા તથા વેચાણ માટે રાખે છે. તે જગ્યાની આજુબાજુ તથા નજીકમાં

કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા મૂર્તિઓના સ્થાપના દિવસ બાદ વધેલી તથા ખંડીત મૂર્તિઓને બિનવારસી હાલતમાં મુકવા ઉપર.

- (જ) મૂર્તિઓની બનાવટમાં પાણીમાં સરળતાથી ઓગણી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
- (પ) કોઈપણ ધર્મના લોકોની લાગણી દુભાય એવો કોઈ ચિન્હ કે નિશાનવાળી મૂર્તિઓ બનાવવા, ખરીદવા તથા વેચવા ઉપર.
- (દ) વિસર્જન સરઘસ માટેના પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર.
- (ઝ) વિસર્જન સરઘસ માટેના પરમીટમાં દર્શાવેલ સ્થળ સિવાય અન્ય સ્થળ ઉફર વિસર્જન કરવા ઉપર.
- (ઞ) નામદાર સુપ્રિમ કોર્ટ તથા પોલ્યુશન કન્ટ્રોલ બોર્ડની વિસર્જનની ગાઈડલાઈન મુજબ વિસર્જન કરવા અંગે તકેદારી રાખવી.
- (ટ) સરકારશ્રીના ગૃહ વિભાગ, વન અને પર્યાવરણ વિભાગ તથા નામદાર સુપ્રિમ કોર્ટ/હાઈકોર્ટ તથા અન્ય ટ્રીન્યુનલની વખતોવખતની સુચના અને માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી સાબરકાંઠાની હકુમત હેઠળનો સમગ્ર વિસ્તાર

પ્રતિબંધિત સમય

તા.૧૮/૦૮/૨૦૨૩ ના:૦૦:૦૦ કલાકથી તા.૨૮/૦૮/૨૦૨૩ ના. ૨૪:૦૦ કલાક સુધી અમલમાં રહેશે.

પ્રચાર-પ્રસાર

પ્રાદેશિક અધિકારીશ્રી, ગુજરાત પ્રદુષણ નિયંત્રણ બોર્ડ, હિંમતનગર સાથે સંકલન કરી ઈકો ફેન્ડલી મૂર્તિઓનું મહત્વ સમજાવવા પ્રચાર-પ્રસાર કરવો

આ હુકમનો ભંગ કરનાર અગર ઉલ્લંઘન કરનાર ભારતીય ફોજદારી અધિનિયમ ૧૮૬૦ ની કલમ ૧૮૮ હેઠળ બીનજામીન લાયક ગુન્હા માટે શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૮મી ઓગસ્ટ-૨૦૨૩ ના રોજ મારી સહી તથા સિક્કો કરી આપ્યો.

નેમેષ દવે,
જિલ્લા મેજિસ્ટ્રેટ,
સાબરકાંઠા-હિંમતનગર.

